

## SHIVANANDA LAHARI

kalābhyaṁ chūḍālaṅkṛtaśaśikalābhyaṁ nijatapaḥ-  
 -phalābhyaṁ bhaktēṣu prakaṭitaphalābhyaṁ bhavatu mē I  
 śivābhyaṁ mastōkatribhuvanaśivābhyaṁ hṛdi puna-  
 -rbhavābhyaṁ mānandasphuradanubhavābhyaṁ natiriyam II 1 II

galantī śambhō tvachcharitasaritaḥ kilbiṣarajō  
 daļantī dhīkulyāsaraṇiṣu patantī vijayatām I  
 diśantī saṃsārabhraṇaparitāpōpaśamanam  
 vasantī machchētōhradabhuvi śivānandalaharī II 2 II

trayīvēdyam hṛdyam tripuraharamādyam trinayanam  
 jaṭābhārōdāram chaladuragahāram mṛgadharam I  
 mahādēvam dēvam mayi sadayabhāvam paśupatim  
 chidālambam sāmbam śivamatividambam hṛdi bhajē II 3 II

sahasram vartantē jagati vibudhāḥ kṣudraphaladā  
 na manyē svapnē vā tadanusaraṇam tatkr̄taphalam I  
 haribrahmādīnāmapi nikaṭabhājāmasulabham  
 chiram yāchē śambhō śiva tava padāmbhōjabhajanam II 4 II

smṛtau śāstrē vaidyē śakunakavitāgānaphaṇitau  
 purāṇē mantrē vā stutinaṭanahāsyēśvachaturaḥ I  
 katham rājñām prītirbhavati mayi kō'ham paśupatē  
 paśum mām sarvajña prathita kṛpayā pālaya vibhō II 5 II

ghaṭō vā mṛtpiṇḍō'pyaṇurapi cha dhūmō'gnirachalaḥ  
 paṭō vā tanturvā pariharati kiṁ ghōraśamanam I  
 vṛthā kaṇṭhakṣōbham vahasi tarasā tarkavachasā  
 padāmbhōjam śambhōrbhaja paramasaukhyam vraja sudhīḥ II 6 II



manastē pādābjē nivasatu vachaḥ stōtraphaṇitau  
 karau chābhyaṛchāyāṁ śrutirapi kathākarṇanavidhau I  
 tava dhyānē buddhirnayanayugaḥ mūrtivibhavē  
 paragrānthāṅkairvā paramaśiva jānē paramataḥ II 7 II

yathā buddhiḥ śuktau rajatamiti kāchāśmani maṇi-  
 -rjalē paistē kṣīram bhavati mrgatṛṣṇāsu salilam I  
 tathā dēvabhrāntyā bhajati bhavadanyam jaḍajanō  
 mahādēvēśam tvāṁ manasi cha na matvā paśupatē II 8 II

gabhīrē kāsārē viśati vijanē ghōravipinē  
 viśālē śailē cha bhramati kusumārtham jaḍamatih I  
 samarpyaikam chētaḥ sarasijamumānātha bhavatē  
 sukhēnāvasthātum jana iha na jānāti kimahō II 9 II

naratvam dēvatvam nagavanamṛgatvam maśakatā  
 paśutvam kīṭatvam bhavatu vihagatvādi jananam I  
 sadā tvatpādābjasmarañaparamānandalaharī-  
 -vihārāsaktam chēddhṛdayamiha kim tēna vapuṣā II 10 II

vatūrvā gēhī vā yatirapi jaṭī vā taditarō  
 narō vā yaḥ kaścidbhavatu bhava kim tēna bhavati I  
 yadīyam hrtpadmam yadi bhavadadhīnam paśupatē  
 tadīyastvam śambhō bhavasi bhavabhāram cha vahasi II 11 II

guhāyām gēhē vā bahirapi vanē vā'driśikharē  
 jalē vā vahnau vā vasatu vasatēḥ kim vada phalam I  
 sadā yasyaivāntahkaraṇamapi śambhō tava padē  
 sthitam chēdyōgō'sau sa cha paramayōgī sa cha sukhī II 12 II



asārē samsārē nijabhajanadūrē jaḍadhiyā  
 bhramantam māmandham paramakṛpayā pātumuchitam I  
 madanyaḥ kō dīnastava kṛpaṇarakṣatini-puṇa-  
 -stvadanyaḥ kō vā mē trijagati śaranayaḥ paśupatē II 13 II

prabhustvam dīnānām khalu paramabandhuḥ paśupatē  
 pramukhyō'ham tēśāmapi kimuta bandhutvamanayōḥ I  
 tvayaiva kṣantavyāḥ śiva madaparādhāścha sakalāḥ  
 prayatnātkartavyam madavanamiyam bandhusaraṇih II 14 II

upēkṣā nō chētkim na harasi bhavaddhyānavimukhām  
 durāśābhūyiṣṭhām vidhilipimaśaktō yadi bhavān I  
 śirastadvaidhātram nanakhalu suvṛttam paśupatē  
 katham vā niryatnam karanakhamukhēnaiva lulitam II 15 II

viriñchirdīrghāyurbhavatu bhavatā tatparaśira-  
 -śchatuṣkam samṛakṣyam sa khalu bhuvi dainyam likhitavān I  
 vichārah kō vā mām viśada kṛpayā pāti śiva tē  
 kaṭākṣavyāpārah svayamapi cha dīnāvanaparah II 16 II

phalādvā punyānām mayi karuṇayā vā tvayi vibhō  
 prasannē'pi svāmin bhavadamalapādābjayugaḥalam I  
 katham paśyeyam mām sthagayati namah sambhramajuṣām  
 nilimpānām śrēṇirnijakanakamāṇikyamakuṭaiḥ II 17 II

tvamēkō lōkānām paramaphaladō divyapadavīṁ  
 vahantastvanmūlām punarapi bhajantē harimukhāḥ I  
 kiyadvā dākṣiṇyam tava śiva madāśā cha kiyatī  
 kadā vā madrakṣām vahasi karuṇāpūritadṛśā II 18 II



durāśābhūyiṣṭhē duradhipagr̥hadvāraghaṭakē  
 durantē saṃsārē duritanilayē duḥkhajanakē I  
 madāyāsam kim na vyapanayasi kasyōpakṛtayē  
 vadēyam prītiśchēttava śiva kṛtārthāḥ khalu vayam II 19 II

sadā mōhāṭavyām charati yuvatīnām kuchagirau  
 naṭatyāśāśākhāsvaṭati jhaṭiti svairamabhitah I  
 kapālin bhikṣō mē hṛdayakapimatyantachapalam  
 dṛḍham bhaktyā baddhvā śiva bhavadadhīnam kuru vibhō II 20 II

dṝtistambhādhārām dṝdhaguṇanibaddhām sagamanām  
 vichitrām padmādhyām pratidivasasanmārgaghaṭitām I  
 smarārē machchētaḥsphuṭapaṭakuṭīm prāpya viśadām  
 jaya svāmin śaktyā saha śiva gaṇaiḥ sēvita vibhō II 21 II

pralōbhādyairarthāharanaparatantrō dhanigṛhē  
 pravēśōdyuktaḥ san bhramati bahudhā taskarapatē I  
 imam chētaśchōram kathamiha sahē śaṅkara vibhō  
 tavādhīnam kṛtvā mayi niraparādhē kuru kṛpām II 22 II

karōmi tvatpūjām sapadi sukhadō mē bhava vibhō  
 vidhitvam viṣṇutvam diśasi khalu tasyāḥ phalamiti I  
 punaścha tvām draṣṭum divi bhuvi vahanpakṣimṛgatā-  
 -madṛṣṭvā tatkhēdaṁ kathamiha sahē śaṅkara vibhō II 23 II

kadā vā kailāsē kanakamaṇisaudhē saha gaṇai-  
 -rvasan śambhōragrē sphuṭaghaṭitamūrdhāñjalipuṭaḥ I  
 vibhō sāmba svāminparamaśiva pāhīti nigada-  
 -nvidhātṛṇām kalpān kṣaṇamiva vinēṣyāmi sukhataḥ II 24 II



stava  
irbrahmādīnāṁ jaya  
jayavachōbhīrniyamināṁ  
gaṇānāṁ kēlībhīrmadaka  
lamahōkṣasya kakudi I  
sthītam nīlagrīvam trinaya  
namumāśliṣṭavapuṣam  
kadā tvāṁ paśyēyaṁ karadṛtamṛgaṁ khaṇḍaparaśum II 25 II

kadā vā tvāṁ dṛṣṭvā giriśa tava bhavyāṅghriyugaḥ  
grītvā hastābhīyāṁ śīrasi nayanē vaksasi vahan I  
samāśliṣyāgṛhāya sphuṭajalajagandhānparimalā-  
-nalābhīyāṁ brahmādyairmudamanubhaviṣyāmi hṛdayē II 26 II

karasthē hēmādrau giriśa nikātasthē dhanapatau  
grīhasthē svarbhūjāmarasurabhīchintāmaṇigaṇē I  
śīrahsthē sītāṁśau charaṇayugaḥlasthē'khilaśubhē  
kamartham dāsyē'ham bhavatu bhavadarthaṁ mama manah II 27 II

sārūpyam tava pūjanē śīva mahādēvēti saṅkīrtanē  
sāmīpyam śīvabhaktidhuryajanatāsāṅgatyasambhāṣaṇē I  
sālōkyam cha charācharātmakatanudhyānē bhavānīpatē  
sāyujyam mama siddhamatra bhavati svāmin kṛtārthō'smyaham II 28 II

tvatpādāmbujamarchayāmi paramam tvāṁ chintayāmyanvaham  
tvāmīśam śaraṇam vrajāmi vachasā tvāmēva yāchē vibhō I  
vīksām mē diśa chākṣuṣīm sakaruṇām divyaiśchiram prārhitām  
śambhō lōkagurō madīyamanasaḥ sauκhyōpadēśam kuru II 29 II

vastrōddhūtavidhau sahasrakaratā puṣpārchanē viṣṇutā  
gandhē gandhavahātmatā'nnapachanē barhirmukhādhyakṣatā I  
pātrē kāñchanagarbhatāsti mayi chēdbālēnduchūḍāmaṇē  
śuśrūṣām karavāṇi tē paśupatē svāmīmstrilōkīgurō II 30 II



nālam vā paramōpakārakamidaṁ tvēkaṁ paśūnāṁ patē  
paśyan kukṣigatāṁścharācharagaṇān bāhyasthitān rakṣitum I  
sarvāmartyapalāyanauṣadhamatijvālākaram bhīkaram  
nikṣiptam garaḥam galē na gilitam nōdgīrṇamēva tvayā || 31 ||

jvālōgraḥ sakalāmarātibhayadaḥ kṣvēlaḥ katham vā tvayā  
drṣṭah kim cha karē dhṛtaḥ karatalē kim pakvajambūphalam I  
jihvāyām nihitaścha siddhaghuṭikā vā kaṇṭhadēśē bhṛtaḥ  
kim tē nīlamanīrvibhūṣaṇamayam śambhō mahātman vada || 32 ||

nālam vā sakrdēva dēva bhavataḥ sēvā natirvā nutih  
pūjā vā smaraṇam kathāśravaṇamapyaḥlōkanaṁ mādrśām I  
svāminnasthiradēvatānusaranāyāsēna kim labhyatē  
kā vā muktiritaḥ kutō bhavati chētkim prārthanīyam tadā || 33 ||

kim brūmastava sāhasam paśupatē kasyāsti śambhō bhava-  
-ddhairyam chēdrśamātmanah sthitiriyam chānyaiḥ katham labhyatē I  
bhraśyaddēvagaṇam trasanmunigaṇam naśyatprapañcham layam  
paśyannirbhaya ēka ēva viharatyānandasāndrō bhavān || 34 ||

yōgakṣēmadhurandharasya sakalaśrēyahpradōdyōginō  
drṣṭādrṣṭamatōpadēśakṛtinō bāhyāntaravyāpinaḥ I  
sarvajñasya dayākarasya bhavataḥ kim vēditavyam mayā  
śambhō tvam paramāntaraṅga iti mē chittē smarāmyanvaham || 35 ||

bhaktō bhaktiguṇāvṛtē mudamṛtāpūrṇē prasannē manah  
kumbhē sāmba tavāṅghripallavayugam saṃsthāpya saṃvitphalam I  
satvam mantramudīrayanni jaśarīrāgāraśuddhiṁ vahan  
puṇyāham prakaṭikarōmi ruchiram kalyāṇamāpādayan || 36 ||



āmnāyāmbudhimādarēṇa sumanahsaṅghāḥ samudyanmanō  
manthānaṁ dṛḍhabhaktirajjusahitam kṛtvā mathitvā tataḥ ।  
sōmam kalpatarum suparvasurabhim chintāmaṇim dhīmatām  
nityānandasudhām nirantararamāsaubhāgyamātanvatē ॥ 37 ॥

prākpuṇyāchalamārgadarśitasudhāmūrtih prasannah śivah  
sōmāḥ sadgaṇasēvitō mrgadharah pūrṇastamōmōchakah ।  
chētaḥ puṣkaralakṣitō bhavati chēdānandapāthōnidhiḥ  
prāgalbhyeṇa vijṛmbhatē sumanasām vṛttistadā jāyatē ॥ 38 ॥

dharmaṁ mē chaturaṅghrikah sucharitah pāpam vināśam gatam  
kāmakrōdhamadādayō vigalitāḥ kālāḥ sukhāviśkṛtāḥ ।  
jñānānandamahauṣadhiḥ suphalitā kaivalyanāthē sadā  
mānyē mānasapuṇḍarīkanagarē rājāvatamṣē sthitē ॥ 39 ॥

dhīyantrēṇa vachōghaṭēna kavitākulyōpakulyākramai-  
-rāṇītaiścha sadāśivasya charitāmbhōrāśidivyāmr̥taiḥ ।  
hṛtkēdārayutāścha bhaktikalamāḥ sāphalyamātanvatē  
durbhikṣānmama sēvakasya bhagavanviśvēśa bhītiḥ kutah ॥ 40 ॥

pāpōtpātavimōchanāya ruchiraiśvaryāya mr̥tyuñjaya  
stōtradhyānanatipradakṣiṇasaparyālōkanākarṇanē ।  
jihvāchittaśirōṅghrihastanayanaśrōtrairaham prārthitō  
māmājñāpaya tannirūpaya muhurmāmēva mā mē'vachah ॥ 41 ॥

gāmbhīryam parikhāpadam ghanadhṛtiḥ prākāra udyadguṇa-  
-stōmaśchāptabalam ghanēndriyachayō dvārāṇi dēhē sthitah ।  
vidyā vastusamṛddhirtyakhilasāmagrīsamētē sadā  
durgātipriyadēva māmakamanōdurgē nivāsam kuru ॥ 42 ॥



mā gachCha tvamitastatō giriśa bhō mayyēva vāsam̄ kuru  
 svāminnādikirāta māmakamanaḥkāntārasīmāntarē I  
 vartantē bahuśō mrgā madajuśō mātsaryamōhādaya-  
 -stānhatvā mrgayāvinōdaruchitālābhām̄ cha samprāpsyasi || 43 ||

karalagnamṛgaḥ karīndrabhaṅgō  
 ghanaśārdūlavikhaṇḍanō'rajantuh I  
 giriśō viśadākṛtiścha chētaḥ-  
 -kuharē pañchamukhō'sti mē kutō bhīḥ || 44 ||

Chandahśākhiśikhānvitairdvijavaraiḥ samsēvitē śāsvatē  
 saukyāpādini khēdabhēdini sudhāsāraiḥ phalairdīpitē I  
 chētahpakṣisikhāmaṇē tyaja vṛthāsañchāramanyairalam  
 nityam̄ śaṅkarapādapadmayugaḥīnīdē vihāram̄ kuru || 45 ||

ākīrṇē nakharājikāntivibhavairudyatsudhāvaibhavai-  
 -rādhautē'pi cha padmarāgalalitē haṁsavrajairāśritē I  
 nityam̄ bhaktivadhūgaṇaiścha rahasi svēchChāvihāram̄ kuru  
 sthitvā mānasarājaham̄sa girijānāthāṅghrisaudhāntarē || 46 ||

śambhudhyānavasantaśaṅgini hṛdārāmē'ghajīrṇachChadāḥ  
 srastā bhaktīlatāchChaṭā vilasitāḥ puṇyapravālaśritāḥ I  
 dīpyantē gunakōrakā japavachaḥpuṣpāṇi sadvāsanā  
 jñānānandasudhāmarandalaharī samvitphalābhynnatiḥ || 47 ||

nityānandarasālayam̄ suramunisvāntāmbujātāśrayam̄  
 svachCham̄ saddvijasēvitam̄ kaluṣahrtsadvāsanāviśkṛtam̄ I  
 śambhudhyānasarōvaraṁ vraja manōhaṁsāvataṁsa sthiram̄  
 kiṁ kṣudrāśrayapalvalabhrāmaṇasañjātaśramam̄ prāpsyasi || 48 ||



ānandāmṛtapūritā harapadāmbhōjālavālōdyatā  
 sthairyōpaghnāmupētya bhaktīlatikā sākhōpaśākhānvitā I  
 uchChairmānasakāyamānapaṭalīmākramya niṣkalmaṣā  
 nityābhīṣṭaphalapradā bhavatu mē satkarmasamvardhitā II 49 II

sandhyārambhavijṛmbhitam śrutiśiraḥsthānāntarādhiṣṭhitam  
 saprēmabhramarābhīrāmamasakṛtsadvāsanāśōbhitam I  
 bhōgīndrābharaṇam samastasumanahpūjyam guṇāviṣkṛtam  
 sēvē śrīgirimallikārjunamahāliṅgam śivāliṅgitam II 50 II

bhṛṅgīchChānaṭanōtkaṭah karamadagrāhī sphuranmādhavā-  
 -hlādō nādayutō mahāsitavapuh pañchēṣuṇā chādṛtaḥ I  
 satpakṣah sumanōvanēṣu sa punah sāksānmadīyē manō-  
 -rājīvē bhramarādhipō viharatām śrīśailavāsī vibhuḥ II 51 II

kāruṇyāmṛtavarṣinām ghanavipadgrīsmachChidākarmaṭham  
 vidyāsasyaphalōdayāya sumanaḥsamsēvyamichChākṛtim I  
 nrtyadbhaktamayūramadrinilayam chañchajjaṭāmaṇḍalam  
 śambhō vāñChati nīlakandhara sadā tvām mē manaśchātakah II 52 II

ākāśēna śikhī samastaphaṇinām nētrā kalāpī natā-  
 -nugrāhipraṇavōpadēśaninadaih kēkīti yō gīyatē I  
 śyāmām śailasamudbhavām ghanaruchim drṣṭvā naṭantam mudā  
 vēdāntōpavanē vihārarasikam tam nīlakanṭham bhajē II 53 II

sandhyā gharmadinātyayō harikarāghātaprabhūtānakā-  
 -dhvānō vāridagarjitatam diviṣadām drṣṭichChaṭā chañchalā I  
 bhaktānām paritōṣabāṣpavitatirvṛṣṭirmayūrī śivā  
 yasminnujjvalatāṇḍavam vijayatē tam nīlakanṭham bhajē II 54 II



ādyāyāmitatējasē śrutipadairvēdyāya sādhyāya tē  
 vidyānandamayātmanē trijagataḥ saṃrakṣaṇōdyōginē I  
 dhyēyāyākhilayōgibhiḥ suragaṇairgēyāya māyāvinē  
 samyaktāṇḍavasambhramāya jaṭinē sēyam natih śambhavē II 55 II

nityāya triguṇātmanē purajitē kātyāyanīśrēyasē  
 satyāyādikutumbinē munimanah pratyakṣachinmūrtayē I  
 māyāsṛṣṭajagattrayāya sakalāmnāyāntasañchāriṇē  
 sāyantāṇḍavasambhramāya jaṭinē sēyam natih śambhavē II 56 II

nityam svōdarapōṣaṇāya sakalānuddiṣya vittāśayā  
 vyartham paryātaṇam karōmi bhavataḥ sēvām na jānē vibhō I  
 majjanmāntarapuṇyapākabalatastvam śarva sarvāntara-  
 -stiṣṭhasyēva hi tēna vā paśupatē tē rakṣaṇīyō'smyaham II 57 II

ēkō vārijabāndhavaḥ kṣitinabhōvyāptam tamōmaṇḍalam  
 bhittvā lōchanagōcharō'pi bhavati tvam kōtisūryaprabhah I  
 vēdyah kim na bhavasyahō ghanataram kīdṛgbhavēnmattama-  
 -statsarvam vyapanīya mē paśupatē sākṣātprasannō bhava II 58 II

hamṣah padmavanam samichChati yathā nīlāmbudam chātakah  
 kōkah kōkanadapriyam pratidinam chandram chakrastathā I  
 chētō vāñChati māmakam paśupatē chinmārgamrgyam vibhō  
 gaurīnātha bhavatpadābjayugaḥ kaivalyasaukhyapradam II 59 II

rōdhastōyahṛtaḥ śramēṇa pathikaśChāyām tarōrvṛṣṭitō  
 bhītaḥ svasthagr̥ham gr̥hasthamatithirdīnah prabhūm dhārmikam I  
 dīpam santamasākulaścha śikhinam ūtāvṛtastvam tathā  
 chētaḥ sarvabhayāpaham vraja sukham śambhōḥ padāmbhōruham II 60 II



aṅkōlam nijabījasantatirayaskāntōpalam sūchikā  
 sādhvī naijavibhum latā kṣitiruhāṁ sindhuḥ saridvallabham I  
 prāpnōtīha yathā tathā paśupatēḥ pādāravindadvayam  
 chētōvṛttirupētya tiṣṭhati sadā sā bhaktirityuchyatē II 61 II

ānandāśrubhirātanōti pulakam nairmalyataśChādanam  
 vāchāśaṅkhamukhē sthitaiścha jaṭharāpūrtim charitrāmr̥taih I  
 rudrākṣairbhasitēna dēva vapuṣō rakṣām bhavadbhāvanā-  
 -paryāṅkē vinivēśya bhaktijananī bhaktārbhakam rakṣati II 62 II

mārgāvartitapādukā paśupatēraṅgasya kūrchāyatē  
 gaṇḍūśāmbuniśechanam puraripōrdivyābhiśekāyatē I  
 kiñchidbhaksitamāmsaśeṣakabalam navyōpahārāyatē  
 bhaktih kim na karōtyahō vanacharō bhaktāvatamsāyatē II 63 II

vakṣastādanamantakasya kaṭhināpasmārasammardanam  
 bhūbhṛtparyātaṇam namatsuraśirahkōtīrasaṅgharṣaṇam I  
 karmēdaṁ mṛdulasya tāvakapadadvandvasya kim vōchitam  
 machchētōmaṇipādukāviharaṇam śambhō sadāṅgīkuru II 64 II

vakṣastādanaśaṅkayā vichalitō vaivasvatō nirjarāḥ  
 kōtīrōjjvalaratnadīpakalikānīrājanam kurvatē I  
 drṣṭvā muktivadhūstanōti nibhṛtāslēṣam bhavānīpatē  
 yachchētastava pādapadmabhajanam tasyēha kim durlabham II 65 II

krīḍārthaṁ sṛjasi prapañchamakhilaṁ krīḍāmṛgāstē janāḥ  
 yatkarmācharitaṁ mayā cha bhavataḥ prītyai bhavatyēva tat I  
 śambhō svasya kutūhalasya karaṇam machchēṣṭitam niśchitam  
 tasmānmāmakarakṣaṇam paśupatē kartavyamēva tvayā II 66 II

bahuvidhparitōṣabāṣpapūra-  
 -sphuṭapulakāṅkitachārubbhōgabhūmim I  
 chirapadaphalakāṅkṣisēvyamānāṁ  
 paramasadāśivabhāvanāṁ prapadyē || 67 ||

amitamudamṛtam muhurduhantīṁ  
 vimalabhadvatpadagōṣṭhamāvasantīṁ I  
 sadaya paśupatē supuṇyapākāṁ  
 mama paripālaya bhaktidhēnumēkāṁ || 68 ||

jadatā paśutā kalaṅkitā  
 kuṭilacharavam cha nāsti mayi dēva I  
 asti yadi rājamaulē  
 bhavadābharaṇasya nāsmi kim pātram || 69 ||

arahasi rahasi svatantrabuddhyā  
 varivasitum sulabhaḥ prasannamūrtih I  
 agaṇitaphaladāyakah prabhurmē  
 jagadadhikō hṛdi rājaśēkharō'sti || 70 ||

ārūḍhabhaktiguṇakuñchitabhāvachāpa-  
 -yuktaiḥ śivasmaranabāṇagaṇairamōghaiḥ I  
 nirjitya kilbiṣaripūnvijayī sudhīndraḥ  
 sānandamāvahati susthirarājalakṣmīm || 71 ||

dhyānāñjanēna samavēkṣya tamahpradēśam  
 bhittvā mahābalibhirīśvaranāmamantraiḥ I  
 divyāśritam bhujagabhūṣaṇamudvahanti  
 yē pādapadmamiha tē śiva tē kṛtārthāḥ || 72 ||



bhūdāratāmudavahadyadapēkṣayā śrī-  
 -bhūdāra ēva kimataḥ sumatē labhasva |  
 kēdāramākalitamuktimaḥauṣadhiṇāṁ  
 pādāravindabhajanāṁ paramēśvarasya || 73 ||

āśāpāśaklēśadurvāsanādi-  
 -bhēdōdyuktairdivyagandhairamandaiḥ |  
 āśāśāṭīkasya pādāravindam  
 chētaḥpētīṁ vāsitāṁ mē tanōtu || 74 ||

kalyāṇināṁ sarasachitragatī savēgam  
 sarvēṇgitajñamanagham dhruvalakṣaṇāḍhyam |  
 chētasturaṅgamadhiruhya chara smarārē  
 nētaḥ samastajagatāṁ vr̄ṣabhādhirūḍha || 75 ||

bhaktirmahēśapadapuṣkaramāvasantī  
 kādambinīva kurutē paritōṣavarṣam |  
 sampūritō bhavati yasya manastaṭāka-  
 -stajjanmasasyamakhilāṁ saphalam cha nānyat || 76 ||

buddhiḥ sthirā bhavitumīśvarapādapadma-  
 -saktā vadhūrvirahiṇīva sadā smarantī |  
 sadbhāvanāsmaraṇadarśanakīrtanādi  
 sammōhitēva śivamantrajapēna vintē || 77 ||

sadupachāravidhiśvanubōdhitāṁ  
 savinayāṁ suhṛdam samupāśritām |  
 mama samuddhara buddhimimāṁ prabhō  
 varaguṇēna navōḍhavadhūmiva || 78 ||



nityam yōgimanaḥ sarōjadalaśañchārakṣamastvatkramah  
 śambhō tēna kathaṁ kaṭhōrayamarāḍvakṣaḥkavāṭakṣatih I  
 atyantam mṛdulam tvadaṅghriyugalam hā mē manaśchintaya-  
 -tyētallōchanagōcharam kuru vibhō hastēna samvāhayē || 79 ||

ēṣyat�ēṣa janīm manō'sya kaṭhinam tasminnaṭānīti ma-  
 -drakṣayai girişīmni kōmalapadanyāsaḥ purābhyaśitah I  
 nō chēddivyagr̄hāntarēsu sumanastalpēsu vēdyādiṣu  
 prāyah satsu śilātalēsu naṭanam śambhō kimartham tava || 80 ||

kañchitkālamumāmahēśa bhavataḥ pādāravindārchanaiḥ  
 kañchiddhyānasamādhhibhiścha natibhiḥ kañchitkathākarṇanaiḥ I  
 kañchitkañchidavēkṣaṇaiścha nutibhiḥ kañchiddaśāmīdrśīm  
 yaḥ prāpnōti mudā tvadarpitamanā jīvan sa muktaḥ khalu || 81 ||

bāṇatvam vṛṣabhatvamardhavapuṣā bhāryātvamāryāpatē  
 ghōṇitvam sakhitā mṛdaṅgavahatā chētyādi rūpam dadhau I  
 tvatpādē nayanārpaṇam cha kṛtavāmstvaddēhabhāgō hariḥ  
 pūjyātpūjyatarah sa ēva hi na chētkō vā tadanyō'dhikāḥ || 82 ||

jananamṛtiyutānām sēvayā dēvatānām  
 na bhavati sukhalēśaḥ samśayō nāsti tatra I  
 ajanimamṛtarūpam sāmbamīśam bhajantē  
 ya iha paramasaukhyam tē hi dhanyā labhantē || 83 ||

śiva tava paricharyāsannidhānāya gauryā  
 bhava mama guṇadhuryām buddhikanyām pradāsyē I  
 sakalabhuwanabandhō sachchidānandasindhō  
 sadaya hṛdayagēhē sarvadā samvasa tvam || 84 ||



jaladhimathanadakṣō naiva pātālabhēdī  
 na cha vanamṛgayāyāṁ naiva lubdhah pravīṇah I  
 aśanakusumabhūṣāvastramukhyāṁ saparyāṁ  
 kathaya kathamahāṁ tē kalpayānīndumauḥ ॥ 85 ॥

pūjādravyasamṛddhayō virachitāḥ pūjāṁ katham kurmahē  
 pakṣitvam na cha vā kiṭitvamapi na prāptam mayā durlabham I  
 jānē mastakamaṅghripallavamumājānē na tē'ham vibhō  
 na jñātam hi pitāmahēna hariṇā tattvēna tadrūpiṇā ॥ 86 ॥

aśanam garalam phaṇī kalāpō  
 vasanaṁ charma cha vāhanam mahōkṣah I  
 mama dāsyasi kim kimasti śambhō  
 tava pādāmbujabhabitīmēva dēhi ॥ 87 ॥

yadā kṛtāmbhōnidhisētubandhanaḥ  
 karasthalādhaḥkṛtaparvatādhipaḥ I  
 bhavāni tē laṅghitapadmasambhava-  
 -stadā śivārchaḥstavabhāvanakṣamah ॥ 88 ॥

natibhirnutibhistvamīśa pūjā-  
 -vidhibhirdhyānasamādhibhirna tuṣṭah I  
 dhanuṣā musalēna chāśmabhirvā  
 vada tē prītikaram tathā karōmi ॥ 89 ॥

vachasā charitaṁ vadāmi śambhō-  
 -rahamudyōgavidhāsu tē'prasaktah I  
 manasākṛtimīśvarasya sēvē  
 ūrasā chaiva sadāśivam namāmi ॥ 90 ॥



ādyāvidyā hṛdgatā nirgatāsī-  
-dvidyā hṛdyā hṛdgatā tvatprasādāt |  
sēvē nityam śrīkaram tvatpadābjam  
bhāvē muktērbhājanam rājamaulē || 91 ||

dūrīkṛtāni duritāni durakṣarāṇi  
daurbhāgyaduḥkhadurahaṅkṛtidurvachāmṣi |  
sāram tvadīyacharitaṁ nitarām pibantam  
gaurīśa māmiha samuddhara satkatākṣaiḥ || 92 ||

sōmakalādharamaulau  
kōmalaghanakandharē mahāmahasi |  
svāmini girijānāthē  
māmakahṛdayam nirantaram ramatām || 93 ||

sā rasanā tē nayanē  
tāvēva karau sa ēva kṛtakṛtyaḥ |  
yā yē yau yō bhargam  
vadatīkṣetē sadārchataḥ smarati || 94 ||

atimṛḍulau mama charaṇā-  
-vatikaṭhinam tē manō bhavānīśa |  
iti vichikitsām santyaja  
śiva kathamāsīdgirau tathā vēśaḥ || 95 ||

dhairyāṅkuśēna nibhṛtam  
rabhasādākṛṣya bhaktiśrṅkhalayā |  
purahara charaṇālānē  
hṛdayamadēbham badhāna chidyantraiḥ || 96 ||



pracharatyabhitah pragalbhavṛttyā  
madavānēṣa manah karī garīyān I  
parigṛhya nayēna bhaktirajvā  
parama sthāṇu padam dṛḍham nayāmum || 97 ||

sarvālaṅkārayuktāṁ saraṅapadayutāṁ sādhuvṛttāṁ suvarṇāṁ  
sad�hiḥ samstūyamānāṁ sarasaguṇayutāṁ lakṣitāṁ lakṣaṇāḍhyām I  
udyadbhūśāviśēśāmupagatavinayāṁ dyōtamānārtharēkhāṁ  
kalyāṇīm dēva gaurīpriya mama kavitākanyakām tvam gr̥hāṇa || 98 ||

idam tē yuktam vā paramaśiva kāruṇyajaladhē  
gatau tiryagrūpam̄ tava padaśirōdarśanadhiyā |  
haribrahmāṇau tau divi bhuvi charantau śramayutau  
katham̄ śambhō svāminkathaya mama vēdyō'si purataḥ || 99 ||

stōtrēṇālamaham pravachmi na mṛṣā dēvā viriñchādayaḥ  
stutyanāṁ gaṇanāprasaṅgasamayē tvāmagragaṇyam viduh ।  
māhātmyāgravichāraṇaprakaraṇē dhānātuṣṭastōmava-  
-ddhūtāstvāṁ viduruttamōttamaphalam śambhō bhavatsēvakāḥ ॥ 100 ॥

iti śrīmatparamahāṁsaparivrājakāchāryasya  
śrīgōvindabhagavatpūjyapādaśisyasya śrīmāchChaṅkarabhagavataḥ kṛtau  
śivānandalahaṛī ॥

